

**जिल्हा परिषदेच्या इतर विभागातील अधिकारी  
यांना वाहने देण्याबाबत.**

**महाराष्ट्र शासन**

ग्राम विकास व जलसंधारण विभाग

**शासन निर्णय क्रमांक : झेडपीए १००८/४५५/प्र.क्र. ५४/पंरा - १**

मंत्रालय, मुंबई - ४०० ०३२. दिनांक : १७ एप्रिल, २००९.

**वाचा :-** शासन निर्णय क्रमांक जेईपी १०९९/प्र.क्र.१२८/९९/०५, दिनांक ९ जुलै, १९९९.

**प्रस्तावना :-**

ग्राम विकास व जलसंधारण विभागाने काढलेल्या शासन निर्णय क्रमांक : जेईपी १०९९/प्र.क्र.१२८/९९/०५, दिनांक ९ जुलै, १९९९ अन्वये जिल्हा परिषद अध्यक्ष, उपाध्यक्ष, सर्व विषय समित्यांचे सभापती, मुख्य कार्यकारी अधिकारी, अतिरिक्त मुख्य कार्यकारी अधिकारी, उप मुख्य कार्यकारी अधिकारी, मुख्य लेखा व वित्त अधिकारी आणि पंचायत समिती यांच्यासाठी जिल्हा परिषदेच्या घसारा निधीतून वाहने खरेदी करण्याची अनुमती देण्यात आली आहे. याबाबतचे अधिकार विभागीय आयुक्त यांना प्रदान करण्यात आलेले आहेत.

२. उपरोक्त दिनांक ९ जुलै, १९९९ च्या शासन निर्णयात नमूद केलेल्या अधिकारी / पदाधिकाऱ्यांव्यतिरिक्त जिल्हा परिषदेतील सार्वजनिक बांधकाम विभाग, जलसंपदा, शिक्षण, आरोग्य, महिला व बाल कल्याण, समाजकल्याण, कृषि व पशुसंवर्धन विभागातील वाहने निलेखित करून नवीन वाहने खरेदी करण्यासंदर्भात संबंधित जिल्हा परिषदांकडून अनेक प्रस्ताव वेळोवेळी प्राप्त होत असतात. या विषयाबाबत धोरणात्मक निर्णय घेण्यासाठी मा. मंत्री (ग्राम विकास) यांच्या निर्देशानुसार मा. सचिव (ग्राम विकास) यांनी मंत्रालयातील विविध विभागातील संबंधित अधिकाऱ्यांबरोबर दिनांक ११ जुलै, २००८ रोजी बैठक घेतली होती.

या बैठकीत घेतलेल्या निर्णयानुसार जिल्हा परिषदेतील इतर विभागातील अधिकारी यांना वाहने देण्याबाबत धोरणाबाबत निर्णय घेण्याची बाब शासनाच्या विचाराधीन होती.


**शासन निर्णय :-**

ग्राम विकास व जलसंधारण विभागातील शासन निर्णय क्रमांक : जेईपी १०/ प्र.क्र.१२८/९९/०५, दिनांक ९ जुलै, १९९९ अन्वये वाहन देय असलेल्या अधिकारी / पदाधिकाऱ्यांना वाहने देणे ही ग्राम विकास विभागाची वैधानिक जबाबदारी आहे. त्याव्यतिरिक्त अन्य विभागातील अधिकाऱ्यांना जिल्हा परिषदेच्या घसारा निधीतून जुन्या वाहनांऐवजी बदली वाहनांसाठी जिल्हा परिषदेच्या उत्पन्नाचे मर्यादित स्त्रोत पाहता अनुज्ञेय करणे शक्य नाही. यासाठी

संबंधित त्या त्या विभागांच्या मंत्रालयीन विभागांनी (Parent Department) वाहन खरेदीसाठी आवश्यक तरतूद करावी.

२. हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००९०४१७१६१७४३००१ आहे.

महाराष्ट्राचे राज्यपाल यांच्या आदेशानुसार व नावाने,

  
( सुनील चव्हाण )

विशेष कार्य अधिकारी, महाराष्ट्र शासन.

प्रति,

- १) विभागांचे आयुक्त (सर्व).
- २) अध्यक्ष, जिल्हा परिषद (सर्व).
- ३) मुख्य कार्यकारी अधिकारी, जिल्हा परिषद (सर्व).
- ४) जिल्हा कोषागार अधिकारी (सर्व).
- ५) अधिदान व लेखा अधिकारी, मुंबई.
- ६) संचालक, लेखा व कोषागार, मुंबई.
- ७) व्हर्च्युअल ट्रेझरी, नवीन शासकीय कुटीर क्र.११, प्लॉट क्र.१७६, फ्री प्रेस जर्नल मार्ग, मुंबई - ४०० ०२१.
- ८) महालेखापाल (लेखा व अनुज्ञेयता) (लेखापरीक्षा), महाराष्ट्र - १, मुंबई.
- ९) महालेखापाल (लेखा व अनुज्ञेयता) (लेखापरीक्षा), महाराष्ट्र - २, नागपूर.
- १०) मुख्य लेखा परीक्षक, स्थानिक निधी लेखा, कांकण भवन, नवी मुंबई.
- ११) उपमुख्य लेखा परीक्षक, स्थानिक निधी लेखा (सर्व).
- १२) सर्व मंत्रालयीन विभाग.
- १३) ग्राम विकास व जलसंधारण विभागातील सर्व कार्यासने.
- १४) निवड नस्ती, कार्यासन क्र.पंरा-१, ग्राम विकास व जलसंधारण विभाग, मंत्रालय, मुंबई.